

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**តុលាការខេត្តបាត់ដំបង**

**សំណុំរឿងព្រហ្មទណ្ឌ**

**លេខ : ៧៩០ ចុះថ្ងៃទី ១៩**

**ខែ តុលា ឆ្នាំ ២០០៥**

**សាលក្រមព្រហ្មទណ្ឌ**

**លេខ : ២៩ "ក" ចុះថ្ងៃទី ១០**

**ខែ កុម្ភៈ ឆ្នាំ ២០០៦**

**នាយករដ្ឋមន្ត្រី**

**តុលាការខេត្តបាត់ដំបង**

បានបើកសវនាការជាសាធារណៈនៅទីតុលាការខេត្តបាត់ដំបង នៅថ្ងៃទី ១០

ខែ កុម្ភៈ ឆ្នាំ ២០០៦ ដោយមានសមាសភាពដូចតទៅ :

**ចៅក្រមជំនុំជម្រះ**

លោក **[REDACTED]** ជាប្រធានតុលាការខេត្តបាត់ដំបង

**តំណាងអយ្យការ**

លោក **[REDACTED]** ជាព្រះរាជអាជ្ញារងតុលាការខេត្តបាត់ដំបង

**ក្រឡាបញ្ជីសវនាការ**

លោក **[REDACTED]**

**ដើម្បីជំនុំជម្រះ**

រឿងក្តីព្រហ្មទណ្ឌលេខ ៧៩០ ចុះថ្ងៃទី ១៩ ខែ តុលា ឆ្នាំ ២០០៥ ដែលមានជនជាប់ចោទ ។

១-ឈ្មោះ **ង** បង ភេទប្រុស អាយុ ២០ឆ្នាំ ជាតិខ្មែរ សញ្ជាតិខ្មែរ មានរបររកស៊ីកម្មករ មានទីកន្លែងកំណើតនៅភូមិ ក្រុងប៉ៃលិន មានកិរិយាប្បធម៌ អត់ចេះអក្សរ កាន់សាសនាព្រះពុទ្ធ មានទីលំនៅសព្វថ្ងៃនៅភូមិកម្មករ ឃុំស្វាយប៉ោ ស្រុកបាត់ដំបង ខេត្តបាត់ដំបង នៅលើវិមានឪពុកឈ្មោះ **យ ង** (រ) ម្តាយឈ្មោះ **ឌ រ** (ស) ទោសពីមុនគ្មាន ។ ត្រូវបានចាប់ខ្លួនកាលពីថ្ងៃទី ១៨ ខែ តុលា ឆ្នាំ ២០០៥ នៅចំណុចភូមិកម្មករ ឃុំស្វាយប៉ោ ស្រុកបាត់ដំបង ខេត្តបាត់ដំបង ហើយត្រូវបានឃុំខ្លួន តាមដីកាលេខ ៥០៨ ដ.យ.ខ ចុះថ្ងៃទី ១៩ ខែ តុលា ឆ្នាំ ២០០៥ នៅអាគារឃុំខ្លួន នៃពន្ធនាគារខេត្តបាត់ដំបង ។

ត្រូវចោទពីបទ : ធារកម្ម តាមបទបញ្ញត្តិមាត្រា ៤៥ នៃច្បាប់ព្រហ្មទណ្ឌអន្តរកាល ។ ប្រព្រឹត្តនៅភូមិកម្មករ ឃុំស្វាយប៉ោ ស្រុកបាត់ដំបង ខេត្តបាត់ដំបង កាលពីថ្ងៃទី ១៨ ខែ តុលា ឆ្នាំ ២០០៥ ។

**នីតិបុគ្គលជនរងគ្រោះ ក្រុមហ៊ុនផ្លូវដែកសាខាបាត់ដំបងមាន :**

ឈ្មោះ **អ ង** ភេទប្រុស អាយុ ៥១ឆ្នាំ ជាតិខ្មែរ របររកស៊ីប្រធានក្រុមកងសន្តិសុខផ្លូវដែក ទីលំនៅភូមិអូរតាតាំ ឃុំទួលតាឯក ស្រុកបាត់ដំបង ខេត្តបាត់ដំបង ជាតំណាង ។

ការប្រព្រឹត្តិរបស់ជនជាប់ចោទបានដូចតទៅ :

នៅថ្ងៃទី ១៨ ខែ តុលា ឆ្នាំ ២០០៥ វេលាយប់ ឈ្មោះ **ហ ប័ន** បានលួចចូលក្នុងឃ្នាំងទុកសម្ភារៈផ្លូវដែក លួចយកដែកលក់អេតចាយ ក្រោយមកសមត្ថកិច្ចស្រាវជ្រាវឃើញ ក៏ចាប់ឃាត់ខ្លួនតែម្តង ។

-តាមរបាយការណ៍របស់ប្រធានសន្តិសុខការពារផ្លូវដែកបានបញ្ជាក់ថា : នៅយប់ថ្ងៃទី ១៧ វេលាម៉ោង ២៤ជាង ចូលថ្ងៃទី ១៨ ខែ តុលា ឆ្នាំ ២០០៥ មានករណីចោរលួចយកសម្ភារៈក្នុងឃ្នាំងរួមមាន ដែកគ្រិនលើកផ្លូវ ដែក ០៥គ្រឿង, ក្រចាប់ដំបូលរោង, អេត្តិសូរ ២០គូ, ប៊ូឡុងអេត្តិសូរ ៨០ប៊ូឡុង, ក្រាប ១០០ ហើយយកទៅលក់ អេតចាយ ក្រោយពេលរកឃើញបានតែគ្រិន ០៣គ្រឿងប៉ុណ្ណោះ ដែលអ្នកលួចឈ្មោះ **ហ ប័ន** ភេទប្រុស ។

នៅចំពោះមុខនាពេលសវនាការ

-ឈ្មោះ **ហ ប័ន** ជាជនជាប់ចោទបានឆ្លើយថា : ថ្ងៃទី ១៧ វេលាម៉ោង ១២យប់ជាង ខ្លួនពិតជាបាន ចូលលបលួចយកដែករបស់ក្រុមហ៊ុនផ្លូវដែកយកទៅលក់អេតចាយពិតប្រាកដមែន ។ ខ្លួនធ្វើសកម្មភាពលក់តែម្នាក់ ឯងទេ ហើយពេលចូលក្នុងឃ្នាំងនោះខ្លួនមិនបានគាស់ក្តារ រឺ ទ្វារទេ គឺការនោះវាពុក ខ្លួនបើកចូលតែម្តង ។

-តាមការអានចម្លើយឈ្មោះ **អ ល** ជាតំណាងបុគ្គលរងគ្រោះបានឆ្លើយថា : (មើលឯកសារលេខ ០១) ។

តំណាងអយ្យការបានធ្វើសន្និដ្ឋានថា

មានភស្តុតាង និង ពិរុទ្ធភាពគ្រប់គ្រាន់លើឈ្មោះ **ហ ប័ន** ពីបទ ចោរកម្ម ប្រព្រឹត្តនៅភូមិកម្ពុករ ឃុំស្វាយប៉ៅ ស្រុកបាត់ដំបង កាលពីថ្ងៃទី ១៨ ខែ តុលា ឆ្នាំ ២០០៥ ។ បទល្មើសព្រហ្មទណ្ឌមានចែង និង ផ្តន្ទាទោសតាមមាត្រា ៤៣ នៃច្បាប់ព្រហ្មទណ្ឌអន្តរកាល ។ ស្នើសុំតម្កល់បទចោទ និង សុំឱ្យតុលាការផ្តន្ទាទោសដាក់ពន្ធនាគារកំណត់ពី ០១ឆ្នាំ ដល់ ០៣ឆ្នាំ ពីបទចោទ ។

- បានស្តាប់ចម្លើយដោះសាររបស់ជនជាប់ចោទ
- បានស្តាប់ក្រឡាបញ្ជីអានចម្លើយឱ្យការណ៍របស់តំណាងនីតិបុគ្គលរងគ្រោះ
- បានស្តាប់ការសួរដេញដោលចោទឆ្លើយតទល់
- បានពិនិត្យកំណត់ហេតុ ឯកសារ ភស្តុតាងនានា
- បានស្តាប់សេចក្តីសន្និដ្ឋានចោទប្រកាន់ទោសរបស់តំណាងអយ្យការ
- បានស្តាប់សំដីចុងក្រោយរបស់ជនជាប់ចោទ
- បានពិចារណាត្រឹមត្រូវហើយ

តុលាការខេត្តបាត់ដំបងយល់ឃើញថា

- ពិតជាតើមាននូវអំពើអំពើចោរកម្មនៅភូមិកម្ពុករ ឃុំស្វាយប៉ៅ ស្រុកបាត់ដំបង ខេត្តបាត់ដំបង កាលពីថ្ងៃទី ១៧ ខែ តុលា ឆ្នាំ ២០០៥ ប្រាកដមែន ។
- អំពើចោរកម្មដែលកើតនៅទីកន្លែង និង ពេលវេលាដូចខាងលើពិតជាប្រព្រឹត្តឡើងដោយឈ្មោះ **ហ ប័ន** បានលួចយកដែកសម្រាប់ជួសជុលផ្លូវដែករបស់ក្រុមហ៊ុនផ្លូវដែកប្រាកដមែន ។
- អំពើដែលឈ្មោះ **ហ ប័ន** បានប្រព្រឹត្តនៅទីកន្លែង និង ពេលដូចខាងលើនេះមានធាតុផ្សំគ្រប់គ្រាន់ជាបទ

ចោរកម្មដូចមានបញ្ញត្តិក្នុងមាត្រា ៤៣ នៃច្បាប់ព្រហ្មទណ្ឌអន្តរកាល ។ ជនជាប់ចោទជាសមត្ថជន គាត់ មានអាយុ ២០ឆ្នាំ មានស្មារតីជាធានី គាត់បានលួចយកដែកជាគ្រឿងសម្រាប់ជួសជុលផ្លូវដែករបស់ ក្រុមហ៊ុនផ្លូវដែកយកទៅលក់យកប្រាក់លេងហ្គេមបម្រើផលប្រយោជន៍ស្មុគស្មាញបានសម្រេច ។

**យល់ឃើញថា**

មានភស្តុតាងដាក់បន្ទុកគ្រប់គ្រាន់លើឈ្មោះ **ហ ប៊ិល** ពីបទចោរកម្ម ប្រព្រឹត្តនៅទីកន្លែង និង ពេលវេលា ដូចការចោទប្រកាន់របស់អយ្យការប្រកាសដំបូង ។

**ភស្តុតាងដាក់បន្ទុកមាន :**

- ចម្លើយដោះសាររបស់ជនជាប់ចោទបានឆ្លើយបញ្ជាក់យ៉ាងច្បាស់ពីអំពើដែលខ្លួនបានប្រព្រឹត្តថា ខ្លួនពិត ជាបានលួចយកដែកបានចំនួនប្រហែល ៣០គ.ក្រ យកទៅលក់ឱ្យកន្លែងទិញ លក់គ្រឿងអេកបាយបាន បាក់ ៣០.០០០រៀល យកទៅលេងហ្គេមពិតប្រាកដមែន ។ ចម្លើយដោះសារនេះវាស៊ីសង្វាក់គ្នាទៅនឹង ចម្លើយឱ្យការណ៍របស់ឈ្មោះ **អ ល** ជាតំណាងនីតិបុគ្គលរងគ្រោះ ។
- ចម្លើយឱ្យការណ៍របស់ឈ្មោះ **អ ល** តំណាងក្រុមហ៊ុនផ្លូវដែក នីតិបុគ្គលរងគ្រោះបានឆ្លើយឱ្យការណ៍ យ៉ាងច្បាស់លាស់ថា នៅក្នុងឆ្នាំ ២០០៥ អង្គភាពផ្លូវដែកបាត់ដំបងបានបាត់សម្ភារៈមានក្រិចលើកដែក ចំនួន ៥ក្រចាប់, ដំបូលរោងអេក្លិស្តចំនួន ២០គុ, ប៊ូឡុងអេក្លិស្តចំនួន ៨០, ក្រាប៊ូចំនួន ១០០០ ចម្លើយនេះ វាស៊ីសង្វាក់ទៅនឹងចម្លើយរបស់ជនជាប់ចោទ ឯកសារភស្តុតាងធ្វើដោយនគរបាលយុត្តិធម៌ និងហេតុការណ៍ កាលៈទេសៈនៃបទល្មើស ។
- របាយការណ៍របស់ប្រធានផ្លូវដែកបាត់ដំបង ចុះថ្ងៃទី ១៨ ខែ តុលា ឆ្នាំ ២០០៥ ដែលបានបញ្ជាក់ពីការ បាត់មុខ និង ចំនួនវត្ថុដែលបាត់ និង ការដកហូតរបស់ពីកន្លែងដែលជនល្មើសយករបស់ទៅលក់ឱ្យ ។
- កំណត់ហេតុ ឯកសារភស្តុតាងនានាធ្វើដោយនគរបាលយុត្តិធម៌ ។

**យល់ឃើញថា**

ឈ្មោះ **ហ ប៊ិល** គាត់មានជីវភាពក្រខ្សត់ គាត់ពុំដែលមានទោសពីមុនមក ស្ថានទាំងនេះអាចឱ្យ តុលាការយកមកពិចារណាជាស្ថានសម្រាលទោសឱ្យគាត់បានក្នុងការសំរេចពីទណ្ឌកម្មបាន ។ ជនជាប់ចោទបាន លួចយករបស់ជាគ្រឿងសម្រាប់ដំណើរការជួសជុលផ្លូវដែក ដែលជាប់សំខាន់ដោយកម្រ និង ត្រូវការជាចាំបាច់ មិនងាយរក ជាហេតុតុលាការយកមកពិចារណាជាស្ថានទម្ងន់ទោស ។

**ហេតុដូច្នេះតុលាការវិនិច្ឆ័យសេចក្តី**

១- ផ្តន្ទាទោស : ឈ្មោះ **ហ ប៊ិល** ដាក់ពន្ធនាគារកំណត់ ១៥ខែគត់ គិតចាប់ពីថ្ងៃឃុំខ្លួន ថ្ងៃទី ១៩ ខែ តុលា ឆ្នាំ ២០០៥ ។ ពីបទ ចោរកម្ម ប្រព្រឹត្តនៅភូមិកម្មករ ឃុំស្វាយប៉ៅ ស្រុកបាត់ដំបង ខេត្តបាត់ដំបង កាលពីថ្ងៃទី ១៨ ខែ តុលា ឆ្នាំ ២០០៥ ។ បទល្មើសព្រហ្មទណ្ឌ ទណ្ឌកម្ម និង ការផ្តន្ទាទោស មាន បញ្ញត្តិក្នុងមាត្រា ៤៣ នៃច្បាប់ព្រហ្មទណ្ឌអន្តរកាល ចុះថ្ងៃទី ១០ ខែ កញ្ញា ឆ្នាំ ១៩៩២ ។

២-សាលក្រមនេះប្រកាសជាសាធារណៈចំពោះមុខជនជាប់ចោទ ។ បើករណីប្តឹងឧទ្ធរណ៍កំណត់រយៈពេល  
០២ខែ គិតចាប់ពីថ្ងៃប្រកាសសាលក្រមនេះតទៅ ។

**ត្រឡប់ស្នើសុំសវនាការ**

██████████

**ចៅក្រមជំនុំជំរះ**

██████████

ព្រះមហាក្សត្រ នៃព្រះរាជាណាចក្រកម្ពុជា ទ្រង់ត្រាស់បង្គាប់មកអ្នកអនុវត្តសាលក្រម ឱ្យបានសម្រេច  
តាមសាលក្រមនេះ និង ឱ្យអាជ្ញាធរគ្រប់តំណែង គ្រប់ជាន់ថ្នាក់ជួយអនុវត្តឱ្យបានសម្រេច បើមានសំណូមពរត្រឹមត្រូវ  
តាមច្បាប់ ។

បាត់ដំបង, ថ្ងៃទី ១១ ខែ មេសា ឆ្នាំ ២០០៦

**ជ. ត្រឡប់ស្នើសុំសវនាការ**

██████████

**ធានាឃើញ**

បាត់ដំបង, ថ្ងៃទី ១១ ខែ មេសា ឆ្នាំ ២០០៦

**ប្រធានគុណការខេត្ត**

██████████